



ព្រះរាជក្រម

យើង

នស/រកម/០៧១៩/០០៦

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

ប្រកាសឱ្យប្រើ

ច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត ដែលរដ្ឋសភាបានអនុម័តកាលពី ថ្ងៃទី១៧ ខែមិថុនា ឆ្នាំ២០១៩ នាសម័យប្រជុំរដ្ឋសភា លើកទី២ នីតិកាលទី៦ ហើយដែលព្រឹទ្ធសភាបានពិនិត្យ ចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី២៥ ខែមិថុនា ឆ្នាំ២០១៩ នាសម័យប្រជុំ ពេញអង្គលើកទី៣ នីតិកាលទី៤ ហើយដែលមានសេចក្តីទាំងស្រុងដូចតទៅ ៖



ច្បាប់ ស្តីពី

ការគ្រប់គ្រងប្រេងកាតនិង ផលិតផលប្រេងកាត



ជំពូកទី១
បទប្បញ្ញត្តិទូទៅ

មាត្រា ១ .-

ច្បាប់នេះមានគោលបំណងជំរុញអភិវឌ្ឍន៍វិស័យប្រេងកាតប្រកបដោយនិរន្តរភាពនិងប្រសិទ្ធភាព ដើម្បីរួមចំណែកអភិវឌ្ឍន៍សេដ្ឋកិច្ច សង្គម និងផលប្រយោជន៍យូរអង្វែងរបស់ប្រទេសជាតិ ។

មាត្រា ២ .-

ច្បាប់នេះមានគោលដៅកំណត់អំពីសមត្ថកិច្ចនិងវិធាននៃការគ្រប់គ្រងវិស័យប្រេងកាត ។

មាត្រា ៣ .-

ច្បាប់នេះមានវិសាលភាពអនុវត្តលើរាល់សកម្មភាពក្នុងវិស័យប្រេងកាតនៅក្នុងបុរាណភាពទឹកដីនិង អធិបតេយ្យនៃព្រះរាជាណាចក្រកម្ពុជារួមទាំងបាតសមុទ្រនិងស្រទាប់ដីក្រោមបាតសមុទ្រនៃតំបន់សេដ្ឋកិច្ច ផ្តាច់មុខនិងតំបន់ខ្ពង់រាបបាតសមុទ្រ ព្រមទាំងតំបន់ផ្សេងៗទៀតដែលព្រះរាជាណាចក្រកម្ពុជាមានសិទ្ធិ អធិបតេយ្យ ។

មាត្រា ៤ .-

វាក្យសព្ទបច្ចេកទេសសំខាន់ៗដែលប្រើក្នុងច្បាប់នេះមានន័យមន័យដូចកំណត់នៅក្នុងសទ្ទានុក្រមជា ឧបសម្ព័ន្ធ ។

ជំពូកទី២
សមត្ថកិច្ចនិងការគ្រប់គ្រង

មាត្រា ៥ .-

ធនធានប្រេងកាតទាំងអស់គឺជាទ្រព្យសម្បត្តិរបស់រដ្ឋ ។

មាត្រា ៦ .-

ក្រសួងរ៉ែនិងថាមពលជាស្ថាប័នមានសមត្ថកិច្ចគ្រប់គ្រងនិងត្រួតពិនិត្យរាល់សកម្មភាពក្នុងវិស័យ ប្រេងកាត ។

រូបវន្តបុគ្គលឬនីតិបុគ្គលដែលមានបំណងធ្វើសកម្មភាពក្នុងវិស័យប្រេងកាតត្រូវសុំការអនុញ្ញាតពី ក្រសួងរ៉ែនិងថាមពល ។

រដ្ឋមន្ត្រីក្រសួងរ៉ែនិងថាមពលអាចធ្វើប្រតិបត្តិកម្មមុខងារនិងធនធានជូនថ្នាក់ក្រោមជាតិលើសកម្មភាព មួយចំនួនក្នុងវិស័យប្រេងកាតតាមនីតិវិធីជាធរមាន ។

មាត្រា ៧ .-

ការគ្រប់គ្រងវិស័យប្រេងកាតត្រូវផ្អែកលើគោលការណ៍តម្លាភាព គណនេយ្យភាព សមធម៌ក្នុងវឌ្ឍនភាព សង្គមនិងសុខុមាលភាពសាធារណៈ សន្តិសុខនិងសុវត្ថិភាព និងការទទួលខុសត្រូវបរិស្ថាន ។

ដើម្បីអនុវត្តគោលការណ៍នេះឱ្យមានប្រសិទ្ធភាព ការគ្រប់គ្រងវិស័យប្រេងកាតត្រូវធានាឱ្យបាននូវ៖



Signature

- ផលប្រយោជន៍ជាតិជាអតិបរមា
- ឧត្តមានុវត្តក្នុងសកម្មភាពផ្នែកអាប់ស្រ្តីមនិងជោនស្រ្តីម
- ការផ្គត់ផ្គង់ផលិតផលប្រេងកាតប្រកបដោយគុណភាព បរិមាណ និងថ្លៃ ដែលរួមចំណែកពង្រឹងសន្តិសុខថាមពលជាតិ
- ការទទួលខុសត្រូវខ្ពស់ផ្នែកបរិស្ថាន ការកាត់បន្ថយការបំពុលបរិស្ថាន និងការស្តារបរិស្ថានឡើងវិញ
- សក្តិសិទ្ធភាពនៃការត្រួតពិនិត្យលើការអនុវត្តវិធានគ្រប់គ្រងលើសុវត្ថិភាពនិងលក្ខខណ្ឌសុខភាពការងារ
- ការកសាងជំរុញ និងលើកកម្ពស់សមត្ថភាពជាតិទាំងផ្នែកបច្ចេកទេសនិងធុរកិច្ចក្នុងវិស័យប្រេងកាត
- ការបង្កើតឱកាសការងារដល់ប្រជាពលរដ្ឋនិងសេវាកម្មក្នុងស្រុក
- ការបង្កើនចំណូលថវិកាជាតិនិងរួមចំណែកក្នុងការជំរុញពិពិធកម្មនិងភាពប្រកួតប្រជែងនៃវិស័យឧស្សាហកម្មនិងពាណិជ្ជកម្មរបស់ជាតិ និង
- ការបង្កើតផលប្រយោជន៍ផ្ទាល់ដល់សហគមន៍មូលដ្ឋាននិងការលើកកម្ពស់កម្រិតជីវភាពរបស់ប្រជាពលរដ្ឋនៅក្នុងតំបន់ប្រតិបត្តិការប្រេងកាត ។

ជំពូកទី៣

ការគ្រប់គ្រងសកម្មភាពផ្នែកអាប់ស្រ្តីម

មាត្រា៨ .-

សកម្មភាពផ្នែកអាប់ស្រ្តីមរួមមានបុរេសនា ការស្វែងរករក អភិវឌ្ឍ និងផលិតកម្មប្រេងកាត ។

មាត្រា៩ .-

រាល់សកម្មភាព ស្វែងរករក អភិវឌ្ឍ និងផលិតកម្មប្រេងកាតត្រូវមានកិច្ចព្រមព្រៀងប្រេងកាត ។

រដ្ឋមន្ត្រីក្រសួងរ៉ែនិងថាមពលត្រូវស្នើសុំការអនុញ្ញាតជាមុនពីនាយករដ្ឋមន្ត្រីដើម្បីចុះកិច្ចព្រមព្រៀងប្រេងកាតស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន ។


លក្ខខណ្ឌនិងនីតិវិធីនៃការជ្រើសរើសអ្នកចុះកិច្ចព្រមព្រៀងប្រេងកាតត្រូវកំណត់ដោយអនុក្រឹត្យ ។

មាត្រា១០ .-

ប្រវត្តិបុគ្គលឬនីតិបុគ្គលមានសិទ្ធិស្នើសុំធ្វើបុរេសនា ។ ចំពោះនីតិបុគ្គលដែលបានទទួលការអនុញ្ញាតធ្វើបុរេសនានៅតំបន់ណាមួយ នីតិបុគ្គលនោះមានសិទ្ធិស្នើសុំចុះកិច្ចព្រមព្រៀងប្រេងកាតក្នុងប្លុកប្រេងកាតណាមួយនៅក្នុងតំបន់នោះ ប៉ុន្តែសិទ្ធិស្នើសុំនេះពុំមែនជាសិទ្ធិផ្តាច់មុខទេ ។

រាល់សកម្មភាពបុរេសនាត្រូវមានការអនុញ្ញាតពីរដ្ឋមន្ត្រីក្រសួងរ៉ែនិងថាមពល ។

លក្ខខណ្ឌនិងនីតិវិធីនៃការអនុញ្ញាតឱ្យធ្វើបុរេសនាត្រូវកំណត់ដោយប្រកាសរដ្ឋមន្ត្រីក្រសួងរ៉ែនិងថាមពល ។



(Handwritten signature)

មាត្រា ១១ .-


នីតិបុគ្គលដែលអាចអនុញ្ញាតឱ្យចុះកិច្ចព្រមព្រៀងប្រេងកាតបានមានដូចខាងក្រោម ៖

- សហគ្រាសសាធារណៈដែលបង្កើតឡើងស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន
- ក្រុមហ៊ុនមូលធនដែលបានចុះបញ្ជីពាណិជ្ជកម្មត្រឹមត្រូវស្របតាមច្បាប់ស្តីពីវិធានពាណិជ្ជកម្មនិងបញ្ជីពាណិជ្ជកម្ម និងច្បាប់ស្តីពីសហគ្រាសពាណិជ្ជកម្ម
- ក្រុមហ៊ុនពាណិជ្ជកម្មបរទេសដែលធ្វើសកម្មភាពធុរកិច្ចនៅក្នុងព្រះរាជាណាចក្រកម្ពុជាស្របតាមច្បាប់ជាធរមាននៃព្រះរាជាណាចក្រកម្ពុជា ។

មាត្រា ១២ .-

កិច្ចព្រមព្រៀងប្រេងកាតស្របតាមបញ្ញត្តិនៃច្បាប់នេះត្រូវកំណត់ចំណុចសំខាន់ៗជាអប្បបរមាដូចខាងក្រោម ៖

- ក- ចំណូលរដ្ឋពីប្រេងកាត ។
- ខ- ការចូលរួមភាគហ៊ុនរបស់រដ្ឋ ។
- គ- យន្តការបែងចែកផលប្រេងកាត ។
- ឃ- សោហ៊ុយប្រេងកាតនិងការកាត់កង ។
- ង- តំបន់ចុះកិច្ចព្រមព្រៀងនិងការប្រគល់ផ្ទៃក្រឡាសង់វិញ ។
- ច- កាតព្វកិច្ចការងារអប្បបរមានិងគម្រោងចំណាយ ។
- ឆ- កំណត់ចំណុចផ្ទេរទទួលពាក់ព័ន្ធនឹងការផ្ទេរសិទ្ធិជាម្ចាស់លើចំណែកផលប្រេងកាត ។
- ជ- រយៈពេលសុពលភាពនៃកិច្ចព្រមព្រៀងនិងលក្ខខណ្ឌនៃការបញ្ចប់និងការពន្យារបន្តសុពលភាព ។
- ឈ- កាតព្វកិច្ចផ្គត់ផ្គង់ប្រេងកាតដើម្បីបំពេញតម្រូវការក្នុងស្រុក ។
- ញ- កាតព្វកិច្ចក្រោយការបញ្ចប់ប្រតិបត្តិការប្រេងកាតនិងការស្តារបរិស្ថានឡើងវិញ ។
- ដ- កាតព្វកិច្ចសុវត្ថិភាព សន្តិសុខ និងបរិស្ថាន ក្នុងប្រតិបត្តិការប្រេងកាត ។
- ប- លក្ខខណ្ឌក្នុងការលក់ឬផ្ទេរសិទ្ធិភាគហ៊ុន ។
- ខ- កាតព្វកិច្ចផ្តល់របាយការណ៍និងទិន្នន័យ ។
- ល- ផែនការអភិវឌ្ឍនិងផលិតកម្មប្រេងកាត ។
- ណ- កាតព្វកិច្ចផ្តល់ការបណ្តុះបណ្តាលនិងកសាងសមត្ថភាពស្ថាប័នក្នុងវិស័យប្រេងកាត ។
- កាតព្វកិច្ចប្រើប្រាស់កម្លាំងពលកម្ម ទំនិញ និងសេវាកម្មក្នុងស្រុក ។
- ច- កាតព្វកិច្ចចូលរួមអភិវឌ្ឍនិងលើកកម្ពស់សុខុមាលភាព និងការការពារសិទ្ធិរបស់សហគមន៍មូលដ្ឋាន ។
- ការដោះស្រាយវិវាទ ។



(Handwritten mark)

មាត្រា ១៣ .-

អ្នកចុះកិច្ចព្រមព្រៀងប្រេងកាតមួយមិនអាចទទួលបានប្លុកប្រេងកាតលើសពី២ (ពីរ) ឡើយ។ ប្លុកប្រេងកាតនីមួយៗនឹងត្រូវបានចុះកិច្ចព្រមព្រៀងប្រេងកាតដោយឡែកៗពីគ្នា។

មាត្រា ១៤ .-

ក្រសួងរ៉ែនិងថាមពលត្រូវកំណត់បែងចែកប្លុកប្រេងកាតដោយមាននិយាមការដាក់លាក់យោងតាមលក្ខណៈភូគព្ភសាស្ត្រ។

មុននឹងបើកប្លុកប្រេងកាតណាមួយដើម្បីជ្រើសរើសអ្នកចុះកិច្ចព្រមព្រៀងប្រេងកាត ក្រសួងរ៉ែនិងថាមពលអាចចាត់ចែងឱ្យមានការវិភាគវាយតម្លៃបឋមអំពីលក្ខណៈសេដ្ឋកិច្ចនិងសង្គម កម្រិតហានិភ័យនិងផលប៉ះពាល់បរិស្ថាន។

មាត្រា ១៥ .-

អ្នកចុះកិច្ចព្រមព្រៀងប្រេងកាតទទួលបានសិទ្ធិជាម្ចាស់លើចំណែកផលប្រេងកាតរបស់ខ្លួននៅចំណុចផ្ទេរទទួល ក្រោយពីធនធានប្រេងកាតនោះត្រូវបានផលិតស្របតាមបទប្បញ្ញត្តិនៃច្បាប់នេះព្រមទាំងច្បាប់និងលិខិតបទដ្ឋានគតិយុត្តផ្សេងទៀតជាធរមាន។

មាត្រា ១៦ .-

អ្នកចុះកិច្ចព្រមព្រៀងប្រេងកាតផ្នែកអាប័ស្ត្រីមដែលមានបំណងធ្វើសកម្មភាពផ្នែកដោនស្ត្រីមត្រូវចុះបញ្ជីពាណិជ្ជកម្មជានីតិបុគ្គលដោយឡែកផ្សេងមួយទៀត។

មាត្រា ១៧ .-

កិច្ចព្រមព្រៀងប្រេងកាតត្រូវមានរយៈពេលសុពលភាពមិនលើសពី៣០ (សាមសិប) ឆ្នាំ គិតចាប់ពីថ្ងៃចុះហត្ថលេខា។ អ្នកចុះកិច្ចព្រមព្រៀងប្រេងកាតអាចស្នើសុំពន្យារបន្តសុពលភាពនេះបាន ប៉ុន្តែរយៈពេលសរុបនៃការពន្យារបន្តសុពលភាពមិនត្រូវលើសពី១៥ (ដប់ប្រាំ) ឆ្នាំ។

រយៈពេលសុពលភាពនៃកិច្ចព្រមព្រៀងប្រេងកាតត្រូវបែងចែកជាពីរគឺរយៈពេលស្វែងរករុករក និងរយៈពេលអភិវឌ្ឍនិងផលិតកម្ម។ រយៈពេលស្វែងរករុករកមិនត្រូវលើសពី៧ (ប្រាំពីរ) ឆ្នាំនិងអាចស្នើសុំពន្យារបន្តសុពលភាពបាន ដែលរយៈពេលសរុបនៃការពន្យារបន្តសុពលភាពមិនត្រូវលើសពី៣ (បី) ឆ្នាំ។

លក្ខខណ្ឌនិងនីតិវិធីនៃការពន្យារបន្តសុពលភាពកិច្ចព្រមព្រៀងប្រេងកាតត្រូវកំណត់ដោយអនុក្រឹត្យ។

មាត្រា ១៨ .-

អ្នកចុះកិច្ចព្រមព្រៀងប្រេងកាតមានសិទ្ធិស្នើសុំបន្ត កែប្រែសិទ្ធិនិងផលប្រយោជន៍ ដាក់ជាប្រាតិភោគផ្ទេរសិទ្ធិ ឬអណ្តាចគ្រប់គ្រង ឬបន្តជាសន្តតិកម្ម កិច្ចព្រមព្រៀងប្រេងកាតបាន។

លក្ខខណ្ឌនិងនីតិវិធីនៃការស្នើសុំបន្ត កែប្រែសិទ្ធិនិងផលប្រយោជន៍ ដាក់ជាប្រាតិភោគ ផ្ទេរសិទ្ធិ ឬអណ្តាចគ្រប់គ្រង ឬបន្តជាសន្តតិកម្ម កិច្ចព្រមព្រៀងប្រេងកាតត្រូវកំណត់ដោយអនុក្រឹត្យ។



[Handwritten signature]

មាត្រា ១៩ .-

កិច្ចព្រមព្រៀងប្រេងកាតអាចត្រូវបានល្អប្រែប្រួលក្នុងករណីដែលអ្នកចុះកិច្ចព្រមព្រៀងប្រេងកាត មិនបានបំពេញកាតព្វកិច្ចស្របតាមកិច្ចព្រមព្រៀងប្រេងកាតឬបទប្បញ្ញត្តិនៃច្បាប់នេះ ។

លក្ខខណ្ឌនិងនីតិវិធីនៃការល្អប្រែប្រួលនិងការបញ្ចប់កិច្ចព្រមព្រៀងប្រេងកាតត្រូវកំណត់ដោយអនុក្រឹត្យ ។

មាត្រា ២០ .-

អ្នកចុះកិច្ចព្រមព្រៀងប្រេងកាតត្រូវមានកាតព្វកិច្ចសំខាន់ៗដូចខាងក្រោម៖

- ក- ធ្វើប្រតិបត្តិការឱ្យបានត្រឹមត្រូវនិងមានប្រសិទ្ធភាពតាមលក្ខណៈបច្ចេកទេស ឧត្តមានុវត្ត និង បទដ្ឋានអន្តរជាតិ ។
- ខ- ការពារបរិស្ថាននិងសង្គម សិក្សាវាយតម្លៃហេតុប៉ះពាល់បរិស្ថាននិងសង្គម ធ្វើផែនការគ្រប់គ្រង បរិស្ថាន និងធ្វើផែនការបិទការដ្ឋាននិងស្តារបរិស្ថានឡើងវិញ ។
- គ- ការពារសុខភាពនិងសុវត្ថិភាពការងារ ។
- ឃ- ការពារសុវត្ថិភាពសាធារណៈនៅក្នុងនិងនៅជុំវិញតំបន់ការដ្ឋានផលិតកម្មប្រេងកាត ។
- ង- ផ្តល់ការអប់រំ បណ្តុះបណ្តាល និងផ្តល់អាទិភាពការងារដល់ប្រជាពលរដ្ឋខ្មែរ ។
- ច- ធ្វើការចូលរួមអភិវឌ្ឍសហគមន៍មូលដ្ឋាន លើកកម្ពស់សុខុមាលភាព និងជីវភាពរបស់ប្រជាជន នៅមូលដ្ឋានជុំវិញតំបន់ការដ្ឋានផលិតកម្ម ។
- ឆ- ប្រើប្រាស់ឱ្យអស់លទ្ធភាពនូវកម្លាំងពលកម្ម ទំនិញ និងសេវាកម្មក្នុងស្រុក ។
- ជ- ផ្តល់របាយការណ៍ស្តីពីប្រតិបត្តិការប្រេងកាតជាលាយលក្ខណ៍អក្សរមកក្រសួងរ៉ែនិងថាមពល ។
- ឈ- អនុវត្តស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន ។

មាត្រា ២១ .-

អ្នកចុះកិច្ចព្រមព្រៀងប្រេងកាតត្រូវជូនដំណឹងជាលាយលក្ខណ៍អក្សរមកក្រសួងរ៉ែនិងថាមពលអំពី ការរកឃើញធនធានប្រេងកាតនិង/ឬការរកឃើញធនធានប្រេងកាតដែលមានលក្ខណៈពាណិជ្ជកម្ម ដើម្បីស្នើ សុំការអនុញ្ញាតអភិវឌ្ឍនិងផលិតកម្មប្រេងកាត ។ រដ្ឋមន្ត្រីក្រសួងរ៉ែនិងថាមពលត្រូវស្នើសុំគោលការណ៍ឯកភាព ពីនាយករដ្ឋមន្ត្រីមុននឹងផ្តល់ការអនុញ្ញាតធ្វើការអភិវឌ្ឍនិងផលិតកម្មប្រេងកាត ។

លក្ខខណ្ឌ និងនីតិវិធីនៃការជូនដំណឹងអំពីការរកឃើញធនធានប្រេងកាតនិងការអនុញ្ញាតឱ្យធ្វើការ អភិវឌ្ឍ និងផលិតកម្មប្រេងកាតត្រូវកំណត់ដោយអនុក្រឹត្យ ។

មាត្រា ២២ .-

ក្នុងករណីធនធានប្រេងកាតដែលបានរកឃើញមានលក្ខណៈត្រឹមតែសក្តានុពលពាណិជ្ជកម្ម អ្នកចុះ កិច្ចព្រមព្រៀងប្រេងកាតត្រូវដាក់ពាក្យស្នើសុំការអនុញ្ញាតធ្វើការអភិវឌ្ឍនិងផលិតកម្មប្រេងកាតមានលក្ខខណ្ឌ និងនីតិវិធីនៃការជូនដំណឹងអំពីការរកឃើញធនធានប្រេងកាតនិងការអនុញ្ញាតឱ្យធ្វើការ អភិវឌ្ឍ និងផលិតកម្មប្រេងកាតត្រូវកំណត់ដោយអនុក្រឹត្យ ។



លក្ខខណ្ឌនិងនីតិវិធីនៃការផ្តល់ការអនុញ្ញាតធ្វើការអភិវឌ្ឍនិងផលិតកម្មប្រេងកាតមានលក្ខខណ្ឌត្រូវ
កំណត់ដោយអនុក្រឹត្យ ។

មាត្រា ២៣ .-

អ្នកចុះកិច្ចព្រមព្រៀងប្រេងកាតដែលខកខានមិនបានអនុវត្តសកម្មភាពអភិវឌ្ឍឱ្យបានពេញលេញ
ក្នុងរយៈពេលយ៉ាងយូរ៥(ប្រាំ)ឆ្នាំ បន្ទាប់ពីកាលបរិច្ឆេទទទួលបានការអនុញ្ញាតអភិវឌ្ឍនិងផលិតកម្មលើក
ដំបូង អ្នកចុះកិច្ចព្រមព្រៀងប្រេងកាតនោះត្រូវប្រគល់តំបន់ចុះកិច្ចព្រមព្រៀងទាំងមូលជូនក្រសួងរ៉ែនិងថាមពល
វិញ ហើយកិច្ចព្រមព្រៀងប្រេងកាតត្រូវបានបញ្ចប់ ។

មាត្រា ២៤ .-

ក្រសួងរ៉ែនិងថាមពលអាចតម្រូវឱ្យអ្នកចុះកិច្ចព្រមព្រៀងប្រេងកាតពីរប្រើនធ្វើប្រតិបត្តិការរួមគ្នាក្នុង
ការអភិវឌ្ឍនិងផលិតកម្មលើជម្រកប្រេងកាតមួយ ឬប្រើន ដែលស្ថិតនៅក្នុងតំបន់ចុះកិច្ចព្រមព្រៀងប្រេងកាត
ផ្សេងគ្នា ក្នុងករណីណាមួយដូចខាងក្រោម ៖

- ក- ការអភិវឌ្ឍនិងផលិតកម្មលើជម្រកប្រេងកាតក្នុងតំបន់ចុះកិច្ចព្រមព្រៀងប្រេងកាតតែមួយមិន
អាចមានលក្ខណៈពាណិជ្ជកម្មហើយតម្រូវឱ្យមានការអភិវឌ្ឍនិងផលិតកម្មលើជម្រកប្រេងកាត
ទាំងមូលជាមួយនឹងកាតិចុះកិច្ចព្រមព្រៀងប្រេងកាតផ្សេងទៀតដើម្បីឱ្យមានលក្ខណៈពាណិជ្ជកម្ម ឬ
- ខ- ការអភិវឌ្ឍនិងផលិតកម្មលើជម្រកប្រេងកាតរួមគ្នាផ្តល់ផលប្រយោជន៍សេដ្ឋកិច្ច សង្គម និងប្រសិទ្ធ
ភាពកាន់តែប្រសើរខ្ពស់ជាងប្រតិបត្តិការដាច់ដោយឡែកពីគ្នា ។

កិច្ចព្រមព្រៀងអភិវឌ្ឍនិងផលិតកម្មត្រូវដាក់ជូនរដ្ឋមន្ត្រីក្រសួងរ៉ែនិងថាមពលពិនិត្យនិងសម្រេច
ស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន ។

មាត្រា ២៥ .-

អ្នកចុះកិច្ចព្រមព្រៀងប្រេងកាតមានកាតព្វកិច្ចប្រគល់សងវិញនូវចំណែកណាមួយនៃផ្ទៃក្រឡាដែល
បានចុះកិច្ចព្រមព្រៀងប្រេងកាតទៅតាមដំណាក់កាលនីមួយៗនៃប្រតិបត្តិការប្រេងកាត ។

ក្រៅពីកាតព្វកិច្ចតម្រូវដូចមានចែងក្នុងកថាខណ្ឌទី១ នៃមាត្រានេះ អ្នកចុះកិច្ចព្រមព្រៀងប្រេងកាត
អាចស្នើសុំទៅរដ្ឋមន្ត្រីក្រសួងរ៉ែនិងថាមពលដើម្បីប្រគល់សងវិញបន្ថែមទៀតដោយស្ម័គ្រចិត្តនូវចំណែកណា
មួយឬទាំងមូលនៃផ្ទៃក្រឡាដែលបានចុះកិច្ចព្រមព្រៀងប្រេងកាត ។

លក្ខខណ្ឌនិងនីតិវិធីស្តីពីកាតព្វកិច្ចនៃការប្រគល់ផ្ទៃក្រឡាសងវិញត្រូវកំណត់ដោយអនុក្រឹត្យ ។

មាត្រា ២៦ .-

សកម្មភាពផ្នែកអាប័រស្រ្តីមណាមួយដែលចាំបាច់ត្រូវធ្វើនៅក្នុងឬឆ្លងកាត់តំបន់ការពារធម្មជាតិ តំបន់
ប្រមូលផ្តុំទុកអចិន្ត្រៃយ៍ តំបន់វប្បធម៌ ទីតាំងប្រវត្តិសាស្ត្រ និងតំបន់បេតិកភ័ណ្ឌជាតិ អាចប្រព្រឹត្តទៅបានលុះ
តែមានការអនុញ្ញាតពីក្រសួងឬស្ថាប័នគ្រប់គ្រងតំបន់ទាំងនោះស្របតាមច្បាប់និងលិខិតបទដ្ឋាន
គតិយុត្តផ្សេងទៀតជាធរមាន ។



[Handwritten signature]

មាត្រា ២៧ .-

អ្នកចុះកិច្ចព្រមព្រៀងប្រេងកាតត្រូវចរចាជាមួយនិងម្ចាស់ដីឬអ្នកគ្រប់គ្រងដីស្របច្បាប់ មុននឹងធ្វើសកម្មភាពប្រតិបត្តិការប្រេងកាត ហើយត្រូវទូទាត់សំណងលើការខូចខាតដែលបណ្តាលមកពីប្រតិបត្តិការរបស់ខ្លួន។ ក្នុងករណីដែលពុំមានការព្រមព្រៀង អ្នកចុះកិច្ចព្រមព្រៀងប្រេងកាតអាចស្នើសុំមកក្រសួងរ៉ែ និងថាមពលដើម្បីសម្របសម្រួលរវាងអ្នកចុះកិច្ចព្រមព្រៀងប្រេងកាត និងម្ចាស់ដីឬអ្នកគ្រប់គ្រងដីស្របច្បាប់ ស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន។

លក្ខខណ្ឌនិងនីតិវិធីនៃការទូទាត់សំណងត្រូវកំណត់ដោយអនុក្រឹត្យ។

មាត្រា ២៨ .-

ទិន្នន័យប្រេងកាតទាំងអស់ដែលទទួលបានពីប្រតិបត្តិការប្រេងកាតគឺជាកម្មសិទ្ធិរបស់រដ្ឋនិងត្រូវគ្រប់គ្រងចាត់ចែងដោយក្រសួងរ៉ែនិងថាមពល។

អ្នកចុះកិច្ចព្រមព្រៀងប្រេងកាតអាចប្រើប្រាស់ទិន្នន័យប្រេងកាតដែលពាក់ព័ន្ធនឹងតំបន់ចុះកិច្ចព្រមព្រៀងក្នុងរយៈពេលសុពលភាពនៃកិច្ចព្រមព្រៀងប្រេងកាត។

អ្នកចុះកិច្ចព្រមព្រៀងប្រេងកាតត្រូវប្រគល់គ្រប់ទិន្នន័យប្រេងកាតទាំងអស់ពីប្រតិបត្តិការប្រេងកាតជូនក្រសួងរ៉ែនិងថាមពល នៅពេលកិច្ចព្រមព្រៀងប្រេងកាតត្រូវបានបញ្ចប់ ឬផុតសុពលភាព។

មាត្រា ២៩ .-

អ្នកចុះកិច្ចព្រមព្រៀងប្រេងកាតត្រូវផ្តល់ជូនក្រសួងរ៉ែនិងថាមពលនូវរាល់ព័ត៌មាននិងរបាយការណ៍បច្ចេកទេសពាក់ព័ន្ធនឹងប្រតិបត្តិការប្រេងកាត។

មាត្រា ៣០ .-

ក្រសួងរ៉ែនិងថាមពលអាចធ្វើការផ្សព្វផ្សាយជាសាធារណៈនូវព័ត៌មានទាក់ទងនឹងបរិស្ថាននិងសង្គមដែលពាក់ព័ន្ធនឹងប្រតិបត្តិការប្រេងកាត។

មាត្រា ៣១ .-

រាជរដ្ឋាភិបាលអាចតម្រូវឱ្យអ្នកចុះកិច្ចព្រមព្រៀងប្រេងកាតផ្គត់ផ្គង់ចំណែកផលប្រេងកាតរបស់ខ្លួនមិនលើស២៥ (ម្ភៃប្រាំ) ភាគរយដើម្បីបំពេញតម្រូវការចាំបាច់ក្នុងស្រុក។ ក្នុងករណីមានភាពអាសន្នក្នុងការផ្គត់ផ្គង់ក្នុងប្រទេស ការនាំចេញធនធានប្រេងកាតអាចត្រូវបានហាមឃាត់។

ការចាត់ចែងនិងកាតព្វកិច្ចនៃការបំពេញតម្រូវការក្នុងស្រុកត្រូវកំណត់ដោយអនុក្រឹត្យ។

មាត្រា ៣២ .-

អ្នកចុះកិច្ចព្រមព្រៀងប្រេងកាតដែលធ្វើប្រតិបត្តិការប្រេងកាតត្រូវមានធានារ៉ាប់រងលើសុវត្ថិភាពនៃប្រតិបត្តិការប្រេងកាត គ្រឿងបរិក្ខារនិងបឋមភណ្ឌដែលបម្រើឱ្យកិច្ចប្រតិបត្តិការប្រេងកាត លើការខូចខាត បរិស្ថាន និងគ្រួសារជនរាប់រងផ្សេងៗទៀតស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន និងតាមឧត្តមានត្រូវមានការឯកភាពពីក្រសួងរ៉ែនិងថាមពល។



Del

មាត្រា ៣៣ .-

ក្នុងករណីមានអ្នកចុះកិច្ចព្រមព្រៀងប្រេងកាតច្រើនជាងមួយនៅក្នុងកិច្ចព្រមព្រៀងប្រេងកាតមួយ អ្នកចុះកិច្ចព្រមព្រៀងប្រេងកាតនីមួយៗត្រូវមានកាតព្វកិច្ចទទួលខុសត្រូវដោយសាមគ្គី ។

ជំពូកទី ៤

ការគ្រប់គ្រងចំណូលរដ្ឋពីប្រេងកាត និងការលាតត្រដាង

មាត្រា ៣៤ .-

រដ្ឋមានសិទ្ធិក្នុងការចូលរួមភាគហ៊ុនក្នុងប្រតិបត្តិការប្រេងកាត ។ ការចូលរួមភាគហ៊ុនរបស់រដ្ឋត្រូវ សម្រេចដោយនាយករដ្ឋមន្ត្រី ។

មាត្រា ៣៥ .-

អ្នកដាក់ពាក្យស្នើសុំឬអ្នកចុះកិច្ចព្រមព្រៀងប្រេងកាត ដែលធ្វើសកម្មភាពផ្នែកអាប់ស្ត្រីមត្រូវបង់កម្រៃ សេវាសាធារណៈ ។

បែបបទនិងនីតិវិធីនៃការបង់កម្រៃសេវាសាធារណៈត្រូវកំណត់ដោយប្រកាសអន្តរក្រសួងរវាងរដ្ឋមន្ត្រី ក្រសួងរ៉ែនិងថាមពល និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

មាត្រា ៣៦ .-

រាជរដ្ឋាភិបាលត្រូវកាត់ទុកនូវសួយសារប្រេងកាត មុនអនុញ្ញាតឱ្យអ្នកចុះកិច្ចព្រមព្រៀងប្រេងកាតធ្វើ ការទូទាត់សោហ៊ុយប្រេងកាតនិងបែងចែកផលប្រេងកាត ។

ផលប្រេងកាតដែលនៅសល់ក្រោយពីការកាត់ទុកសួយសារនិងការទូទាត់សោហ៊ុយប្រេងកាតត្រូវបាន បែងចែកជូនរវាងរាជរដ្ឋាភិបាលនិងអ្នកចុះកិច្ចព្រមព្រៀងប្រេងកាតស្របតាមកិច្ចព្រមព្រៀងប្រេងកាត ។

អត្រាសួយសារ នីតិវិធី វិធានកំណត់តម្លៃ ការវាស់បរិមាណ និងទីតាំងកំណត់ថ្លៃត្រូវកំណត់ដោយ អនុក្រឹត្យ ។

មាត្រា ៣៧ .-

អ្នកចុះកិច្ចព្រមព្រៀងប្រេងកាតត្រូវស្ថិតនៅក្រោមនីតិវិធីនៃរបបសារពើពន្ធស្របតាមច្បាប់និងលិខិត បទដ្ឋានគតិយុត្តផ្សេងទៀតជាធរមាន ។

មាត្រា ៣៨ .-

ប្រកាសសាធារណៈនឹងត្រូវបានបង្កើតឡើងស្របតាមច្បាប់និងលិខិតបទដ្ឋានគតិយុត្តផ្សេង ទៀតជាធរមានដើម្បីធ្វើឱ្យអ្នកចុះកិច្ចព្រមព្រៀងប្រេងកាត ។



Handwritten signature or mark.

ជំពូកទី៥

ការគ្រប់គ្រងសកម្មភាពផ្នែកដោះស្រាយស្រ្តី

មាត្រា៣៩ .-

សកម្មភាពផ្នែកដោះស្រាយស្រ្តីមាន ការធ្វើប្រព្រឹត្តិកម្ម ការដឹកជញ្ជូន សន្និធិ និងពាណិជ្ជកម្មប្រេងកាត និងផលិតផលប្រេងកាត លើកលែងតែការលក់និងការនាំចេញប្រេងកាតដែលអនុវត្តស្របតាមកិច្ចព្រមព្រៀងប្រេងកាត។

មាត្រា៤០ .-

សកម្មភាពផ្នែកដោះស្រាយស្រ្តីត្រូវបានអនុញ្ញាតឱ្យអនុវត្តចំពោះ៖

១- ប្រវត្តបុគ្គល

២- នីតិបុគ្គលណាមួយដូចខាងក្រោម៖

- សហគ្រាសសាធារណៈបង្កើតឡើងស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន
- ក្រុមហ៊ុនសហកម្មសិទ្ធិនិងក្រុមហ៊ុនមូលធនដែលបានចុះបញ្ជីពាណិជ្ជកម្មត្រឹមត្រូវស្របតាមច្បាប់ស្តីពីវិធានពាណិជ្ជកម្មនិងបញ្ជីពាណិជ្ជកម្ម និងច្បាប់ស្តីពីសហគ្រាសពាណិជ្ជកម្ម
- ក្រុមហ៊ុនពាណិជ្ជកម្មបរទេសដែលធ្វើសកម្មភាពធុរកិច្ចនៅក្នុងព្រះរាជាណាចក្រកម្ពុជាស្របតាមច្បាប់ជាធរមាននៃព្រះរាជាណាចក្រកម្ពុជា។

មាត្រា៤១ .-

ប្រវត្តបុគ្គលឬនីតិបុគ្គលដែលធ្វើសកម្មភាពផ្នែកដោះស្រាយស្រ្តីត្រូវមានអាជ្ញាបណ្ណឬលិខិតអនុញ្ញាតពីក្រសួងរ៉ែនិងថាមពលស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន។

ប្រវត្តបុគ្គលឬនីតិបុគ្គលអាចស្នើសុំធ្វើសកម្មភាពធុរកិច្ចក្នុងផ្នែកដោះស្រាយស្រ្តីលើសពីមួយបាន ប៉ុន្តែត្រូវមានអាជ្ញាបណ្ណឬលិខិតអនុញ្ញាតផ្សេងៗគ្នា។

ប្រភេទអាជ្ញាបណ្ណ និងលិខិតអនុញ្ញាត ការធានារ៉ាប់រង លក្ខខណ្ឌ និងនីតិវិធីនៃការផ្តល់អាជ្ញាបណ្ណ ឬលិខិតអនុញ្ញាតផ្នែកដោះស្រាយស្រ្តីត្រូវកំណត់ដោយអនុក្រឹត្យ។

មាត្រា៤២ .-

ប្រវត្តបុគ្គលឬនីតិបុគ្គលដែលធ្វើសកម្មភាពផ្នែកដោះស្រាយស្រ្តីត្រូវមានវិញ្ញាបនបត្របញ្ជាក់បច្ចេកទេសស្រុកកាតពីក្រសួងរ៉ែនិងថាមពលមុននឹងចាប់ផ្តើមសាងសង់ហេដ្ឋារចនាសម្ព័ន្ធដើម្បីបម្រើសកម្មភាពផ្នែកដោះស្រាយស្រ្តី។

មាត្រា៤៣ .-

ប្រវត្តបុគ្គលឬនីតិបុគ្គលដែលទទួលបានអាជ្ញាបណ្ណឬលិខិតអនុញ្ញាតផ្នែកដោះស្រាយស្រ្តីដែលមាន



Handwritten signature or mark.

បំណងធ្វើសកម្មភាពផ្នែកអាប់ស្រ្តីមត្រូវចុះបញ្ជីពាណិជ្ជកម្មជានីតិបុគ្គលដោយឡែកផ្សេងមួយទៀតសម្រាប់ធ្វើ
សកម្មភាពផ្នែកអាប់ស្រ្តីមស្របតាមបទប្បញ្ញត្តិនៃច្បាប់នេះ។

មាត្រា ៤៤ .-

រូបវន្តបុគ្គលឬនីតិបុគ្គលដែលដាក់ពាក្យស្នើសុំវិញ្ញាបនបត្របញ្ជាក់បច្ចេកទេសសុវត្ថិភាព អាជ្ញាបណ្ណបូ
លិខិតអនុញ្ញាតធ្វើសកម្មភាពផ្នែកដោនស្រ្តីមត្រូវបង់កម្រៃសេវាសាធារណៈ ។

បែបបទនិងនីតិវិធីនៃការបង់កម្រៃសេវាសាធារណៈត្រូវកំណត់ដោយប្រកាសអន្តរក្រសួងរវាងរដ្ឋមន្ត្រី
ក្រសួងរ៉ែនិងថាមពល និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

មាត្រា ៤៥ .-

រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណបូលិខិតអនុញ្ញាតមានសិទ្ធិសុំបន្ត កែប្រែសិទ្ធិនិង
ផលប្រយោជន៍ ដាក់ជាប្រាតិភោគ ផ្ទេរសិទ្ធិ ឬអំណាចគ្រប់គ្រង ឬបន្តជាសន្តតិកម្មអាជ្ញាបណ្ណ ឬលិខិត
អនុញ្ញាតបាន។

លក្ខខណ្ឌនិងនីតិវិធីនៃការសុំបន្ត កែប្រែសិទ្ធិនិងផលប្រយោជន៍ ដាក់ជាប្រាតិភោគ ផ្ទេរសិទ្ធិ ឬ
អំណាចគ្រប់គ្រង ឬបន្តជាសន្តតិកម្មត្រូវកំណត់ដោយប្រកាសរដ្ឋមន្ត្រីក្រសួងរ៉ែនិងថាមពល។

មាត្រា ៤៦ .-

អាជ្ញាបណ្ណបូលិខិតអនុញ្ញាតអាចត្រូវបានល្អប្រយោជន៍ក្នុងករណីរូបវន្តបុគ្គលឬនីតិបុគ្គលដែល
ទទួលបានអាជ្ញាបណ្ណបូលិខិតអនុញ្ញាតមិនបានបំពេញកាតព្វកិច្ចស្របតាមលក្ខខណ្ឌដែលមានចែងក្នុង
អាជ្ញាបណ្ណបូលិខិតអនុញ្ញាតនោះ និងបទប្បញ្ញត្តិនៃច្បាប់នេះ។

លក្ខខណ្ឌនិងនីតិវិធីនៃការល្អប្រយោជន៍និងការដកហូតអាជ្ញាបណ្ណបូលិខិតអនុញ្ញាតត្រូវកំណត់ដោយអនុក្រឹត្យ។

មាត្រា ៤៧ .-

រាល់គម្រោងហេដ្ឋារចនាសម្ព័ន្ធផ្នែកដោនស្រ្តីមដែលមានទុនវិនិយោគចាប់ពី ២០០ ០០០ ០០០ ០០០
(ពីររយពាន់លាន) រៀលឡើងទៅ រដ្ឋមន្ត្រីក្រសួងរ៉ែនិងថាមពលត្រូវរៀបចំឱ្យមានការចរចាដោយមានការ
ចូលរួមពីក្រសួងស្ថាប័នមានសមត្ថកិច្ចពាក់ព័ន្ធជាមួយនឹងបុគ្គលដែលស្នើសុំដើម្បីឈានទៅដល់កិច្ចព្រមព្រៀង
វិនិយោគនិងស្នើសុំការឯកភាពពីនាយករដ្ឋមន្ត្រីមុនពេលសម្រេចផ្តល់អាជ្ញាបណ្ណ។

មាត្រា ៤៨ .-

ក្រសួងរ៉ែនិងថាមពលមានសមត្ថកិច្ចក្នុងការរៀបចំបទប្បញ្ញត្តិបច្ចេកទេសផ្នែកដោនស្រ្តីមមានដូច

ខាងក្រោម ៖

យថាប្រភេទគុណភាពផលិតផលប្រេងកាត

ស្តង់ដារប្រេងកាតនិងផលិតផលប្រេងកាត

ការដឹកជញ្ជូនប្រេងកាតនិងផលិតផលប្រេងកាត

សុវត្ថិភាពនិងការគ្រប់គ្រងស្ថានីយប្រេងកាតនិងផលិតផលប្រេងកាត



(Handwritten mark)

- ប្រព្រឹត្តិកម្មប្រេងកាតនិងគីមីប្រេងកាត និង
- បទប្បញ្ញត្តិបច្ចេកទេសផ្នែកដានស្រ្តីមធ្យមទៀត។
- បទប្បញ្ញត្តិបច្ចេកទេសផ្នែកដានស្រ្តីត្រូវកំណត់ដោយប្រកាសរដ្ឋមន្ត្រីក្រសួងរ៉ែនិងថាមពល។

មាត្រា ៤៩ .-

ក្រសួងរ៉ែនិងថាមពលត្រូវរៀបចំផែនការមេរបស់ជាតិស្តីពីការដឹកជញ្ជូននិងចែកចាយផលិតផលប្រេងកាតនិងឧស្ម័នធម្មជាតិក្នុងការជំរុញនិងគ្រប់គ្រងការវិនិយោគសាងសង់ប្រព័ន្ធបណ្តាញបំពង់បង្ហូរ និងចែកចាយផលិតផលប្រេងកាតនិងឧស្ម័នធម្មជាតិ ។ ក្រសួងរ៉ែនិងថាមពលត្រូវដឹកនាំនិងសម្របសម្រួលជាមួយនឹងក្រសួង ស្ថាប័ន និង/ឬអាជ្ញាធរមានសមត្ថកិច្ចលើការរៀបចំផែនការមេនេះ។

ការអនុញ្ញាតឱ្យផ្នែកឯកជនវិនិយោគសាងសង់ប្រព័ន្ធបណ្តាញបំពង់បង្ហូរនិងចែកចាយផលិតផលប្រេងកាតនិងឧស្ម័នធម្មជាតិត្រូវកំណត់ឱ្យតែកំណត់ផ្នែកណាមួយនៃប្រព័ន្ធទាំងមូល ឬតំបន់ផ្គត់ផ្គង់ពាណិជ្ជកម្មមួយចំនួនតែប៉ុណ្ណោះនិងត្រូវផ្អែកលើលក្ខខណ្ឌបច្ចេកទេស សន្តិសុខនិងសុវត្ថិភាព សេដ្ឋកិច្ចសង្គមនិងគោលការណ៍ប្រកួតប្រជែង។

មាត្រា ៥០ .-


រូបវន្តបុគ្គលឬនីតិបុគ្គលដែលទទួលបានអាជ្ញាបណ្ណលិខិតអនុញ្ញាតត្រូវមានកាតព្វកិច្ចសំខាន់ៗដូចខាងក្រោម៖

- ក- ធ្វើប្រតិបត្តិការឱ្យបានត្រឹមត្រូវនិងមានប្រសិទ្ធភាពតាមលក្ខណៈបច្ចេកទេស ឧត្តមានុវត្ត និងបទដ្ឋានអន្តរជាតិ។
- ខ- ធ្វើប្រតិបត្តិការឱ្យបានត្រឹមត្រូវនិងមានប្រសិទ្ធភាពតាមរាល់លិខិតបទដ្ឋានគតិយុត្តនិងបទប្បញ្ញត្តិទាំងឡាយទាក់ទងនឹងវិស័យបរិស្ថាន។
- គ- ការពារសុខភាពនិងសុវត្ថិភាពការងារ។
- ឃ- ការពារសុវត្ថិភាពសាធារណៈនៅក្នុងនិងនៅជុំវិញតំបន់ដែលទទួលបានការអនុញ្ញាត។
- ង- ប្រើប្រាស់ឱ្យអស់លទ្ធភាពនូវកម្លាំងពលកម្ម ទំនិញ និងសេវាកម្មក្នុងស្រុក។
- ច- អនុវត្តស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន។

**ជំពូកទី៦
អធិការកិច្ច**

មាត្រា ៥១ .-

មន្ត្រីក្រសួងរ៉ែនិងថាមពលមានសិទ្ធិចាត់តាំងមន្ត្រីអធិការកិច្ចប្រេងកាតដើម្បីតាមដានស្រាវជ្រាវលើកំណត់ត្រានិងជំរុញការអនុវត្តច្បាប់។



មន្ត្រីអធិការកិច្ចប្រេងកាតទទួលនីតិសម្បទាឱ្យពិនិត្យបទល្មើសដូចមានចែងក្នុងច្បាប់នេះស្របតាម
បទប្បញ្ញត្តិនៃក្រមនីតិវិធីព្រហ្មទណ្ឌ។

បែបបទនិងនីតិវិធីនៃការផ្តល់នីតិសម្បទាចំពោះមន្ត្រីអធិការកិច្ចប្រេងកាតត្រូវកំណត់ដោយប្រកាស
អន្តរក្រសួងរវាងរដ្ឋមន្ត្រីក្រសួងយុត្តិធម៌ និងរដ្ឋមន្ត្រីក្រសួងរ៉ែនិងថាមពល។

មាត្រា ៥២ .-

មន្ត្រីអធិការកិច្ចប្រេងកាតមានសិទ្ធិស្នើសុំជំនួយសហការពីស្ថាប័នមានសមត្ថកិច្ចពាក់ព័ន្ធដើម្បីចូលរួម
បង្ក្រាបបទល្មើសដូចមានចែងក្នុងច្បាប់នេះ។

មាត្រា ៥៣ .-

ក្នុងពេលប្រតិបត្តិការអនុវត្តច្បាប់ មន្ត្រីអធិការកិច្ចប្រេងកាតត្រូវស្លៀកពាក់ឯកសណ្ឋាន និង/ឬសញ្ញា
សម្គាល់ព្រមទាំងមានលិខិតអនុញ្ញាតឱ្យបំពេញបេសកកម្ម។

ឯកសណ្ឋាននិងសញ្ញាសម្គាល់របស់មន្ត្រីអធិការកិច្ចប្រេងកាតត្រូវកំណត់ដោយអនុក្រឹត្យ។

មាត្រា ៥៤ .-

មន្ត្រីអធិការកិច្ចប្រេងកាតមានសិទ្ធិធ្វើអធិការកិច្ចលើកិច្ចប្រតិបត្តិការទាំងអស់ក្នុងវិស័យប្រេងកាត
ហើយចាត់វិធានការតាមផ្លូវច្បាប់។

មាត្រា ៥៥ .-

សិទ្ធិអំណាច តួនាទី ភារកិច្ច និងនីតិវិធីផ្សេងៗក្នុងការអនុវត្តរបស់មន្ត្រីអធិការកិច្ចប្រេងកាតត្រូវកំណត់
ដោយអនុក្រឹត្យ។

មាត្រា ៥៦ .-

បុគ្គលណាដែលមិនសុខចិត្តចំពោះវិធានការណាមួយរបស់មន្ត្រីអធិការកិច្ចប្រេងកាតអាចប្តឹងតវ៉ា
ក្នុងរយៈពេល៣០ (សាមសិប) ថ្ងៃនៃថ្ងៃធ្វើការទៅក្រសួងរ៉ែនិងថាមពលគិតចាប់ពីថ្ងៃបានទទួលដំណឹងអំពី
សេចក្តីសម្រេច។

រដ្ឋមន្ត្រីក្រសួងរ៉ែនិងថាមពលត្រូវសម្រេចបណ្តឹងតវ៉ាក្នុងរយៈពេល៤៥ (សែសិបប្រាំ) ថ្ងៃនៃថ្ងៃធ្វើការ
យ៉ាងយូរគិតពីថ្ងៃទទួលពាក្យបណ្តឹង។

ក្នុងករណីដែលបុគ្គលមិនសុខចិត្តចំពោះសេចក្តីសម្រេចរបស់រដ្ឋមន្ត្រីក្រសួងរ៉ែនិងថាមពល បុគ្គល
នោះមានសិទ្ធិប្តឹងតវ៉ាទៅតុលាការតាមនីតិវិធី ក្នុងរយៈពេល៣០ (សាមសិប) ថ្ងៃយ៉ាងយូរគិតចាប់ពីថ្ងៃបានទទួល
ដំណឹងអំពីសេចក្តីសម្រេចរបស់រដ្ឋមន្ត្រីក្រសួងរ៉ែ និងថាមពល។



(Handwritten signature)

ជំពូកទី៧
ទោសប្បញ្ញត្តិ

មាត្រា ៥៧ .-

ទណ្ឌកម្មលើបទល្មើសក្នុងវិស័យប្រេងកាតនៃច្បាប់នេះរួមមាន ការដកហូតឬព្យួរសិទ្ធិដែលផ្តល់ក្រោមច្បាប់នេះ ការជួសជុលការខូចខាត ការផាកពិន័យ ការរឹបអូសវត្ថុតាង និងទោសដាក់ពន្ធនាគារ ។

ការដកហូតឬព្យួរសិទ្ធិដែលផ្តល់ក្រោមច្បាប់នេះ ការតម្រូវឱ្យធ្វើការជួសជុលការខូចខាត និងការផាកពិន័យ លើបទល្មើសក្នុងវិស័យប្រេងកាតជាសមត្ថកិច្ចរបស់ក្រសួងរ៉ែនិងថាមពល ។

នីតិវិធីនៃការផាកពិន័យនិងការដកហូតឬព្យួរសិទ្ធិដូចមានចែងក្នុងច្បាប់នេះត្រូវកំណត់ដោយប្រកាសរដ្ឋមន្ត្រីក្រសួងរ៉ែ និងថាមពល ។

ប្រាក់ផាកពិន័យ ប្រាក់ពិន័យតាមសាលក្រមឬសាលដីការរបស់តុលាការ ឬប្រាក់បានមកពីការលក់វត្ថុតាងដែលតុលាការសម្រេចរឹបអូសជាសម្បត្តិរដ្ឋត្រូវបង់ចូលថវិកាជាតិ ។

រាជរដ្ឋាភិបាលអាចសម្រេចផ្តល់រង្វាន់លើកទឹកចិត្តដល់មន្ត្រីដែលចូលរួមក្នុងករណីបង្ក្រាបបទល្មើសក្នុងវិស័យប្រេងកាត ។

មន្ត្រីរាជការណាដែលប្រព្រឹត្តបទល្មើសក្នុងវិស័យប្រេងកាតត្រូវទទួលទណ្ឌកម្មខាងវិន័យរដ្ឋបាលតាមច្បាប់ជាធរមានដោយពុំទាន់គិតដល់ទោសព្រហ្មទណ្ឌផ្សេងទៀត ។


បុគ្គលដែលទទួលរងឥទ្ធិពលដោយផ្ទាល់ពីសេចក្តីសម្រេចអំពីទណ្ឌកម្មរបស់រដ្ឋមន្ត្រីក្រសួងរ៉ែនិងថាមពលដូចមានចែងក្នុងច្បាប់នេះមានសិទ្ធិធ្វើបណ្តឹងទៅតុលាការតាមនីតិវិធីក្នុងរយៈពេល៣០ (សាម សិប) ថ្ងៃគិតចាប់ពីថ្ងៃបានទទួលដំណឹងអំពីសេចក្តីសម្រេច ។

បទប្បញ្ញត្តិនៃជំពូកទោល (បទប្បញ្ញត្តិទូទៅ) នៃមាតិកាទី១ (បទប្បញ្ញត្តិទូទៅ) ជំពូកទោល (ការបង្ខំដល់រូបកាយ) នៃមាតិកាទី៣ (ការបង្ខំដល់រូបកាយ) នៃគន្ថីទី៨ នៃក្រមនីតិវិធីព្រហ្មទណ្ឌ ត្រូវយកមកអនុវត្តក្នុងករណីដែលសេចក្តីសម្រេចអំពីការផាកពិន័យបានចូលជាស្ថាពរ ។

មាត្រា ៥៨ .-

រូបវន្តបុគ្គលណាដែលធ្វើសកម្មភាពស្វែងរករក អភិវឌ្ឍ ឬផលិតកម្មប្រេងកាត ដោយគ្មានកិច្ចព្រមព្រៀងប្រេងកាត ឬកិច្ចព្រមព្រៀងប្រេងកាតត្រូវបានព្យួរ ត្រូវផ្ដន្ទាទោសដាក់ពន្ធនាគារពី២ (ពីរ) ឆ្នាំ ទៅ ៥ (ប្រាំ) ឆ្នាំ និងពិន័យជាប្រាក់ចំនួនពី១០០ ០០០ ០០០ (មួយរយលាន) រៀល ទៅ២៥០ ០០០ ០០០ (ពីររយហាសិបលាន) រៀល ។

ចំពោះនីតិបុគ្គលដែលធ្វើសកម្មភាពស្វែងរករក អភិវឌ្ឍ ឬផលិតកម្មប្រេងកាតដោយគ្មានកិច្ចព្រមព្រៀងប្រេងកាត ឬកិច្ចព្រមព្រៀងប្រេងកាតត្រូវបានព្យួរ ត្រូវផាកពិន័យជាប្រាក់ដោយក្រសួងរ៉ែនិងថាមពលចំនួនពី ៥០០០ ០០០ ០០០ (បួនពាន់លាន) រៀល ទៅ៤០ ០០០ ០០០ ០០០ (សែសិបពាន់លាន) រៀល ។



មាត្រា ៥៩ .-

រូបវន្តបុគ្គលណាដែលធ្វើសកម្មភាពបុរេសនាក្នុងផ្នែកអាប័ស្រ្តីមដោយគ្មានការអនុញ្ញាតពីរដ្ឋមន្ត្រីក្រសួងរ៉ែនិងថាមពលត្រូវផាកពិន័យជាប្រាក់ដោយក្រសួងរ៉ែនិងថាមពលចំនួនពី ១០ ០០០ ០០០ (ដប់លាន) រៀល ទៅ ៥០ ០០០ ០០០ (ហាសិបលាន) រៀល ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ខែ ទៅ ២ (ពីរ) ឆ្នាំ និងពិន័យជាប្រាក់ចំនួនពី ២០ ០០០ ០០០ (ម្ភៃលាន) រៀល ទៅ ១០០ ០០០ ០០០ (មួយរយលាន) រៀល ។

ចំពោះនីតិបុគ្គលដែលធ្វើសកម្មភាពបុរេសនាក្នុងផ្នែកអាប័ស្រ្តីមដោយគ្មានការអនុញ្ញាតពីរដ្ឋមន្ត្រីក្រសួងរ៉ែនិងថាមពលត្រូវផាកពិន័យជាប្រាក់ដោយក្រសួងរ៉ែនិងថាមពលចំនួនពី ១០០ ០០០ ០០០ (មួយរយលាន) រៀល ទៅ ១ ០០០ ០០០ ០០០ (មួយពាន់លាន) រៀល ។

មាត្រា ៦០ .-

អ្នកចុះកិច្ចព្រមព្រៀងប្រេងកាតដែលមិនបំពេញកាតព្វកិច្ចដូចមានចែងក្នុងចំណុច ក ឬ ខ នៃមាត្រា ២០ នៃច្បាប់នេះ ហើយធ្វើឱ្យខូចខាតដល់បរិស្ថាន ដោយការធ្វេសប្រហែស ឬដោយចេតនាត្រូវផាកពិន័យជាប្រាក់ដោយក្រសួងរ៉ែនិងថាមពលចំនួនពី ៤០០ ០០០ ០០០ (បួនរយលាន) រៀល ទៅ ២ ០០០ ០០០ ០០០ (ពីរពាន់លាន) រៀល និងត្រូវល្អរបបព្រប់កិច្ចព្រមព្រៀងប្រេងកាត ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផាកពិន័យជាប្រាក់ដោយក្រសួងរ៉ែនិងថាមពលចំនួនទ្វេដង ។

មាត្រា ៦១ .-

អ្នកចុះកិច្ចព្រមព្រៀងប្រេងកាតដែលមិនបំពេញកាតព្វកិច្ចដូចមានចែងក្នុងចំណុច គ ឬ ឃ នៃមាត្រា ២០ នៃច្បាប់នេះ ហើយនាំឱ្យមានពិការភាពជាអចិន្ត្រៃយ៍ឬបណ្តាលឱ្យអ្នកដទៃស្លាប់ ដោយការធ្វេសប្រហែសឬដោយចេតនាត្រូវផាកពិន័យជាប្រាក់ដោយក្រសួងរ៉ែនិងថាមពលចំនួនពី ៤០០ ០០០ ០០០ (បួនរយលាន) រៀល ទៅ ២ ០០០ ០០០ ០០០ (ពីរពាន់លាន) រៀល និងល្អរបបព្រប់កិច្ចព្រមព្រៀងប្រេងកាត ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផាកពិន័យជាប្រាក់ដោយក្រសួងរ៉ែនិងថាមពលចំនួនទ្វេដង ។

មាត្រា ៦២ .-

ការក្លែងបន្លំរបាយការណ៍ហិរញ្ញវត្ថុនៅក្នុងវិស័យប្រេងកាតត្រូវផ្ដន្ទាទោសតាមក្រមព្រហ្មទណ្ឌនៃព្រះរាជាណាចក្រកម្ពុជា ។

បុគ្គលណាដែលផ្សព្វផ្សាយឬចែកចាយទិន្នន័យប្រេងកាតដោយគ្មានការអនុញ្ញាតពីរដ្ឋមន្ត្រីក្រសួងរ៉ែនិងថាមពលត្រូវផ្ដន្ទាទោសដាក់ពន្ធនាគារពី ១ (មួយ) ខែ ទៅ ១ (មួយ) ឆ្នាំ និងពិន័យជាប្រាក់ចំនួនពី ១០ ០០០ ០០០ (ដប់លាន) រៀល ទៅ ១ ០០០ ០០០ ០០០ (មួយពាន់លាន) រៀល ។



[Handwritten signature]

បុគ្គលណាដែលប្រគល់ ឬផ្តល់របាយការណ៍ ទិន្នន័យ ឬព័ត៌មានក្នុងវិស័យប្រេងកាត ក្នុងគោលបំណងបំភាន់ឬធ្វើឱ្យមានការយល់ខុសដល់ក្រសួងវីរិនិងថាមពលត្រូវផ្ដន្ទាទោសដាក់ពន្ធនាគារពី១ (មួយ) ឆ្នាំ ទៅ៣ (បី) ឆ្នាំ និងពិន័យជាប្រាក់ចំនួនពី៥០ ០០០ ០០០ (ហាសិបលាន) រៀល ទៅ១ ០០០ ០០០ ០០០ (មួយពាន់លាន) រៀល។

មាត្រា ៦៣ .-

អ្នកចុះកិច្ចព្រមព្រៀងប្រេងកាតដែលយឺតយ៉ាវមិនបានផ្តល់ទិន្នន័យប្រេងកាត ព័ត៌មាននិងរបាយការណ៍បច្ចេកទេសណាមួយ ឬទាំងអស់ពីប្រតិបត្តិការប្រេងកាតជូនក្រសួងវីរិនិងថាមពលតាមពេលវេលាកំណត់ដូចមានចែងក្នុងកិច្ចព្រមព្រៀងប្រេងកាត ឬក្រោយពីទទួលបានការកំណត់ជាលាយលក្ខណ៍អក្សរពីរដ្ឋមន្ត្រីក្រសួងវីរិនិងថាមពលក្នុងអំឡុងពេលយ៉ាងយូរ៩០ (កៅសិប) ថ្ងៃ ត្រូវផ្ដន្ទាទោសដាក់ពន្ធនាគារពី១ (មួយ) ឆ្នាំ ទៅ៣ (បី) ឆ្នាំ និងពិន័យជាប្រាក់ដោយក្រសួងវីរិនិងថាមពលចំនួនពី៥០ ០០០ ០០០ (ហាសិបលាន) រៀល ទៅ១ ០០០ ០០០ ០០០ (មួយពាន់លាន) រៀល។

បន្ទាប់ពីទទួលបានការផ្អាកពិន័យតាមកថាខណ្ឌទី១ ខាងលើរួចហើយ អ្នកចុះកិច្ចព្រមព្រៀងប្រេងកាតនៅតែមិនប្រគល់ទិន្នន័យប្រេងកាត ព័ត៌មាននិងរបាយការណ៍បច្ចេកទេស ក្នុងអំឡុងពេលយ៉ាងយូរ៣០ (សាមសិប) ថ្ងៃ គិតចាប់ពីកាលបរិច្ឆេទកំណត់របស់រដ្ឋមន្ត្រីក្រសួងវីរិនិងថាមពល ត្រូវផ្ដន្ទាទោសដាក់ពន្ធនាគារពី១ (មួយ) ឆ្នាំ ទៅ៣ (បី) ឆ្នាំ និងពិន័យជាប្រាក់ពី៥០ ០០០ ០០០ (ហាសិបលាន) រៀល ទៅ១ ៥០ ០០០ ០០០ (មួយរយហាសិបលាន) រៀល ចំពោះរូបវន្តបុគ្គល និងត្រូវផ្ដន្ទាទោសពិន័យជាប្រាក់ពី១ ០០០ ០០០ ០០០ (មួយរយលាន) រៀល ទៅ៣ ០០ ០០០ ០០០ (បីរយលាន) រៀល ចំពោះនីតិបុគ្គល។ រាល់ទិន្នន័យប្រេងកាត ព័ត៌មាននិងរបាយការណ៍បច្ចេកទេស និងសម្ភារបច្ចេកទេសដែលពាក់ព័ន្ធត្រូវរឹបអូសជាសម្បត្តិរដ្ឋ។

ក្នុងករណីអ្នកចុះកិច្ចព្រមព្រៀងប្រេងកាតត្រូវបានផ្ដន្ទាទោសស្របតាមកថាខណ្ឌទី២ ខាងលើ សិទ្ធិប្រើប្រាស់ទិន្នន័យប្រេងកាតដែលពាក់ព័ន្ធនឹងតំបន់ចុះកិច្ចព្រមព្រៀងប្រេងកាតត្រូវបានដកហូត។

មាត្រា ៦៤ .-

បុគ្គលណាដែលធ្វើសកម្មភាពផ្នែកដោស្ត្រីមដោយគ្មានអាជ្ញាបណ្ណស្របតាមកថាខណ្ឌទី១ នៃមាត្រា៤១ នៃច្បាប់នេះត្រូវផ្ដន្ទាទោសដាក់ពន្ធនាគារពី១ ០០០ ០០០ (មួយលាន) រៀល ទៅ១ ០០ ០០០ ០០០ (មួយរយលាន) រៀល។

បុគ្គលណាដែលធ្វើសកម្មភាពផ្នែកដោស្ត្រីមដោយគ្មានលិខិតអនុញ្ញាតស្របតាមកថាខណ្ឌទី១ នៃមាត្រា៤១ នៃច្បាប់នេះត្រូវផ្ដន្ទាទោសដាក់ពន្ធនាគារពី២០០ ០០០ (ពីររយពាន់) រៀល ទៅ១ ០០០ ០០០ (ដប់លាន) រៀល។



មាត្រា ៦៥ .-
បុគ្គលណាដែលធ្វើសកម្មភាពផ្នែកដោស្ត្រីមដោយពុំគោរពតាមបទប្បញ្ញត្តិបច្ចេកទេសដែលចេញ

ដោយក្រសួងរ៉ែនិងថាមពលស្របតាមមាត្រា៤៨ នៃច្បាប់នេះត្រូវផាកពិន័យជាប្រាក់ដោយក្រសួងរ៉ែនិង
ថាមពលចំនួនពី១ ០០០ ០០០ (មួយលាន) រៀល ទៅ៥០ ០០០ ០០០ (ហាសិបលាន) រៀល។

មាត្រា៦៦ .-

បុគ្គលណាដែលធ្វើសកម្មភាពផ្នែកដោះស្រាយដោយគ្មានវិញ្ញាបនបត្របញ្ជាក់បច្ចេកទេសសុវត្ថិភាព ពី
ក្រសួងរ៉ែនិងថាមពលដូចមានចែងក្នុងមាត្រា៤២ នៃច្បាប់នេះ មុននឹងចាប់ផ្តើមសាងសង់ហេដ្ឋារចនាសម្ព័ន្ធ
ដើម្បីបម្រើសកម្មភាពផ្នែកដោះស្រាយ ត្រូវផាកពិន័យជាប្រាក់ដូចខាងក្រោម៖

- ក- ចំពោះហេដ្ឋារចនាសម្ព័ន្ធដែលមានតម្លៃក្រោម៨០០ ០០០ ០០០ (ប្រាំបីរយលាន) រៀល ត្រូវ
ផាកពិន័យជាប្រាក់ដោយក្រសួងរ៉ែនិងថាមពលចំនួន៤ ០០០ ០០០ (បួនលាន) រៀល និង
ត្រូវផ្អាកសកម្មភាពសាងសង់នានា។
- ខ- ចំពោះហេដ្ឋារចនាសម្ព័ន្ធដែលមានតម្លៃចាប់ពី៨០០ ០០០ ០០០ (ប្រាំបីរយលាន) រៀល ត្រូវ
ផាកពិន័យជាប្រាក់ដោយក្រសួងរ៉ែនិងថាមពលចំនួន១០ ០០០ ០០០ (ដប់លាន) រៀល និង
ត្រូវផ្អាកសកម្មភាពសាងសង់នានា។


ក្នុងករណីនៅតែបន្តប្រព្រឹត្តអំពើល្មើសដដែលត្រូវផាកពិន័យជាប្រាក់ដោយក្រសួងរ៉ែនិងថាមពល
ចំនួនទ្វេដង។

មាត្រា៦៧ .-

បុគ្គលណាដែលធ្វើសកម្មភាពរារាំង ឬបង្កឱ្យមានការរារាំងស្ទះដល់ដំណើរការ នៃការធ្វើអធិការកិច្ចរបស់
មន្ត្រីអធិការកិច្ចប្រេងកាតត្រូវផ្ដន្ទាទោសដាក់ពន្ធនាគារពី១ (មួយ) ខែ ទៅ១ (មួយ) ឆ្នាំ និងពិន័យជាប្រាក់ពី
១ ០០០ ០០០ (មួយលាន) រៀល ទៅ៥០ ០០០ ០០០ (ហាសិបលាន) រៀល។ អំពើនេះត្រូវផ្ដន្ទាទោស
ដាក់ពន្ធនាគារពី២ (ពីរ) ឆ្នាំ ទៅ៥ (ប្រាំ) ឆ្នាំ និងពិន័យជាប្រាក់ពី១០០ ០០០ ០០០ (មួយរយលាន)
រៀល ទៅ២៥០ ០០០ ០០០ (ពីររយហាសិបលាន) រៀល ប្រសិនបើប្រព្រឹត្តដោយអ្នករាជការសាធារណៈ
ឬពលរដ្ឋទទួលអាណត្តិសាធារណៈដោយការបោះឆ្នោតនៅក្នុងក្របខណ្ឌនៃមុខងារ ឬនៅក្នុងឱកាសនៃការ
បំពេញមុខងាររបស់ខ្លួន។

មាត្រា៦៨ .-

ការផាកពិន័យដែលចែងក្នុងជំពូកនេះមិនរារាំងការអនុវត្តច្បាប់ព្រហ្មទណ្ឌជាធរមាននិងដោយមិន
ទាន់គិតដល់សំណងនៃការខូចខាតផ្សេងទៀត។



**ជំពូកទី៨
អនុប្បញ្ញត្តិ**

មាត្រា៦៩ .-

កាតព្វកិច្ច ការទទួលខុសត្រូវ សិទ្ធិនិងផលប្រយោជន៍នានាកំណត់ក្នុងកិច្ចព្រមព្រៀងប្រេងកាតដែលនៅមានសុពលភាពមុនច្បាប់នេះចូលជាធរមាន ត្រូវបន្តមានសុពលភាពស្របតាមច្បាប់នេះ។ ក្នុងករណីមានបទប្បញ្ញត្តិជាមួយនឹងច្បាប់នេះ កិច្ចព្រមព្រៀងប្រេងកាតនោះត្រូវធ្វើការកែសម្រួលឡើងវិញដោយអនុលោមតាមបទប្បញ្ញត្តិនៃច្បាប់នេះ។

មាត្រា៧០ .-

ប្រវត្តបុគ្គលឬនីតិបុគ្គលដែលពុំមានអាជ្ញាបណ្ណឬលិខិតអនុញ្ញាត ដូចមានចែងក្នុងកថាខណ្ឌទី១ នៃមាត្រា៤១ នៃច្បាប់នេះត្រូវបំពេញបែបបទស្នើសុំអាជ្ញាបណ្ណឬលិខិតអនុញ្ញាតឱ្យបានចប់សព្វគ្រប់ក្នុងរយៈពេល១(មួយ)ឆ្នាំក្រោយពេលច្បាប់នេះចូលជាធរមាន។

**ជំពូកទី៩
អវសានប្បញ្ញត្តិ**

មាត្រា៧១ .-

បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍។

មាត្រា៧២ .-

ច្បាប់នេះ ត្រូវបានប្រកាសជាការប្រញាប់។


ថ្ងៃ សុក្រ ១១ រោច ខែ ឧសភា ឆ្នាំកុរ ឯកស័ក ព.ស. ២៥៦៣
ធ្វើនៅព្រះបរមរាជវាំង ថ្ងៃទី ១២ ខែ កក្កដា ឆ្នាំ២០១៩

ពស. ១៩០៧. ១០៥០

បានប្រថាប់ព្រះរាជលញ្ឆករហើយ

ន សីហមុនី
នរោត្តម សីហមុនី

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី



សម្តេចអគ្គមហាសេនាបតីតេជោ ហ៊ុន សែន

បានបង្គាប់ត្រឹមត្រូវតាមច្បាប់កម្ពុជា

លេខ: ០០៣/១៩ រ.ចច

រាជធានីភ្នំពេញ ថ្ងៃទី ១៦ ខែ កក្កដា ឆ្នាំ ២០១៩
សម្តេចចៅហ្វាវាំង រាជ្យដ៏យ អធិបតីស្រីង្គារ គង់ សំអុល
ឧបនាយករដ្ឋមន្ត្រី និងជាអគ្គនាយករដ្ឋមន្ត្រីក្រសួងព្រះបរមរាជវាំង



បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី
រដ្ឋមន្ត្រីក្រសួងរ៉ែ និងថាមពល



ស៊ុយ សែម

ឧបសម្ព័ន្ធនៃច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត

សន្ធានុក្រម

ការដឹកជញ្ជូន សំដៅដល់ការដឹកជញ្ជូនប្រេងកាតនិងផលិតផលប្រេងកាត តាមមធ្យោបាយដឹកជញ្ជូនផ្លូវគោក ផ្លូវដែក និងផ្លូវទឹក រួមបញ្ចូលបំពង់បង្ហូរមេនិងប្រព័ន្ធបំពង់បង្ហូររង ។

ការនាំចេញ សំដៅដល់សកម្មភាពនាំចេញប្រេងកាតនិងផលិតផលប្រេងកាត ។

ការធ្វើប្រព្រឹត្តិកម្ម សំដៅដល់ការបញ្ចុះសីតុណ្ហភាពដើម្បីពង្រាវឧស្ម័ន ការចម្រាញ់ ការបន្សុទ្ធ ការញែក និងការលាយបង្កើនគុណភាពនៃប្រេងកាត ផលិតផលប្រេងកាត និងគីមីប្រេងកាត លើកលែងការធ្វើប្រព្រឹត្តិកម្មនៅការដ្ឋានផលិតកម្មប្រេងកាត ។

ការស្វែងរករុករក សំដៅដល់ការសិក្សាភូគព្ភសាស្ត្រ សិលាវិទ្យា រូបភូគព្ភសាស្ត្រ គីមីភូគព្ភសាស្ត្រ ឋានលេខា និងវិស្វកម្មភូគព្ភសាស្ត្រ ការខ្វែងអណ្តូងស្វែងរុករក ការខ្វែងអណ្តូងវាយតម្លៃ និងប្រតិបត្តិការផ្សេងទៀតក្នុងការប្រើប្រាស់បឋមភណ្ឌនានាសម្រាប់គោលបំណងស្វែងរុករកធនធានប្រេងកាត ។

កែច្នៃសិទ្ធិនិងផលប្រយោជន៍ សំដៅដល់ដល់ការផ្ទេរសិទ្ធិ ឬការលក់ភាគហ៊ុន ឬការបង្កើតសម្ព័ន្ធអាជីវកម្ម ឬការចងសម្ព័ន្ធភាពឬដៃគូធុរកិច្ច ឬការផ្ទេរផលប្រយោជន៍ឬចំណែកណាមួយនៃផលប្រយោជន៍ ឬការចុះកិច្ចព្រមព្រៀងធុរកិច្ចផ្សេងៗពាក់ព័ន្ធនឹងការផ្ទេរផលប្រយោជន៍នៅក្នុងកិច្ចព្រមព្រៀងប្រេងកាត ដែលធ្វើឡើងស្របតាមច្បាប់និងបទប្បញ្ញត្តិពាក់ព័ន្ធនានាជាធរមាន ។

កិច្ចព្រមព្រៀងប្រេងកាត សំដៅដល់កិច្ចសន្យាបែងចែកផលប្រេងកាតឬទម្រង់កិច្ចសន្យាប្រេងកាតផ្សេងទៀតសម្រាប់ការអនុវត្តសកម្មភាពផ្នែកអាប៊ីស្ត្រីម ដែលមានអំណោយផលកាន់តែល្អប្រសើរចំពោះរដ្ឋនិងផលប្រយោជន៍សេដ្ឋកិច្ចសង្គមរបស់ជាតិ ។

គីមីប្រេងកាត សំដៅដល់ផលិតផលទាំងឡាយណាដែលបានផលិតដោយប្រព្រឹត្តិកម្មគីមីប្រេងកាត ។

ចំណុចផ្ទេរទទួល សំដៅដល់ចំណុចផ្ទេរទទួលសិទ្ធិជាម្ចាស់លើផលប្រេងកាតដែលនឹងកំណត់នៅក្នុងកិច្ចព្រមព្រៀងប្រេងកាត ។

ជម្រកប្រេងកាត សំដៅដល់បណ្តុំប្រេងកាតក្នុងសិលាដែលមានលក្ខណៈតាមទ្រង់ទ្រាយនៃស្រទាប់សិលានីមួយៗនិង/ឬផ្ទៃប៉ះគ្នារវាងប្រេងកាតនិងទឹកក្នុងស្រទាប់នោះ ។

ឧបទ្វីប សំដៅដល់គ្រឿងបរិក្ខារ រោងចក្រ បំពង់បង្ហូរ និងទ្វីបសម្ភារៈផ្សេងៗសម្រាប់ប្រតិបត្តិការប្រេងកាត លើកលែងតែកប៉ាល់ដឹកជញ្ជូនប្រេងកាតឬកប៉ាល់ដឹកសម្ភារៈផ្គត់ផ្គង់និងគាំទ្រផ្សេងៗ ។

តំបន់ចុះកិច្ចព្រមព្រៀង សំដៅដល់ប្លុកប្រេងកាតដែលបានចុះកិច្ចព្រមព្រៀងប្រេងកាតរួច សម្រាប់ធ្វើប្រតិបត្តិការប្រេងកាត ។ តំបន់ចុះកិច្ចព្រមព្រៀងអាចប្រែប្រួលទៅតាមដំណាក់កាលនីមួយៗ នៃការប្រគល់ផ្ទៃប្រតិបត្តិការស្របតាមបទប្បញ្ញត្តិនិងលក្ខខណ្ឌក្នុងកិច្ចព្រមព្រៀងប្រេងកាត ។

ទិន្នន័យប្រេងកាត សំដៅដល់ទិន្នន័យទាំងអស់ក្នុងទម្រង់ដើម ប្រព្រឹត្តិកម្ម ឬកស្រាយរួចពាក់ព័ន្ធនឹង



(Handwritten signature)

ប្រតិបត្តិការប្រេងកាត មានជាអាទិ៍ទិន្នន័យភូគព្ភសាស្ត្រ រូបភាពភូគព្ភសាស្ត្រ គីមីភូគព្ភសាស្ត្រ ផែនទីលើផ្ទៃដីនិង ក្រោមដី សំណាកគំរូ បច្ចេកទេសភូគព្ភសាស្ត្រ អណ្តូងខ្នង ការធ្វើតេស្តអណ្តូង លទ្ធផលការងារវិភាគ ផលិតកម្ម វិស្វកម្ម និងទិន្នន័យបច្ចេកទេស។

ទីតាំងកំណត់ត្រា សំដៅដល់ទីតាំងដែលរាជរដ្ឋាភិបាលនិងអ្នកចុះកិច្ចព្រមព្រៀងប្រេងកាតឯកភាពគ្នាដូច មានចែងក្នុងកិច្ចព្រមព្រៀងប្រេងកាត។

ធនធានប្រេងកាត សំដៅដល់ប្រេងកាតដែលមាននៅក្នុងធម្មជាតិតាមដំណើរវិវត្តភូគព្ភសាស្ត្រនិង/ឬជា លទ្ធផលនៃការទាញយកនិងផលិតកម្មប្រេងកាត នៅក្នុងបូរណភាពទឹកដីនិងអធិបតេយ្យនៃព្រះរាជាណាចក្រ កម្ពុជា រួមទាំងបាតសមុទ្រនិងស្រទាប់ដីក្រោមបាតសមុទ្រនៃតំបន់សេដ្ឋកិច្ចផ្តាច់មុខនិងតំបន់ខ្ពង់រាបបាត សមុទ្រ ព្រមទាំងតំបន់ផ្សេងៗទៀតដែលព្រះរាជាណាចក្រកម្ពុជាមានសិទ្ធិអធិបតេយ្យ។

បុរេសនា សំដៅដល់ការស្វែងរករកដើម្បីកំណត់សក្តានុពលភូគព្ភសាស្ត្រប្រេងកាតជំហានដំបូងដោយមិន មានសិទ្ធិធ្វើការអភិវឌ្ឍនិងផលិតកម្ម។

បុរេសនាគ្រប់គ្រង សំដៅដល់ការផ្លាស់ប្តូរដោយផ្ទាល់ឬដោយប្រយោលនៃការគ្រប់គ្រងរបស់អ្នកចុះ កិច្ចព្រមព្រៀងប្រេងកាត ឬបន្តបុគ្គលឬនីតិបុគ្គលដែលទទួលបានអាជ្ញាបណ្ណប្រតិបត្តិការអនុញ្ញាត តាមរយៈការរួម បញ្ចូលគ្នា ការលក់កាតហ៊ុន ឬការផ្ទេរអត្ថប្រយោជន៍នៃទុនផ្សេងទៀត ឬការលក់នានាតាមរយៈប្រតិបត្តិការតែ មួយឬស៊េរីនៃប្រតិបត្តិការដែលទាក់ទងពីអ្នកផ្ទេរសិទ្ធិមួយឬច្រើនទៅអ្នកទទួលបានការផ្ទេរសិទ្ធិមួយ ឬច្រើន។

ប្រតិបត្តិការប្រេងកាត សំដៅដល់រាល់សកម្មភាពស្វែងរករក អភិវឌ្ឍ និងផលិតកម្មប្រេងកាតដែលបាន ធ្វើឡើងនៅក្នុងតំបន់ចុះកិច្ចព្រមព្រៀងប្រេងកាត ស្របតាមកិច្ចព្រមព្រៀងប្រេងកាត។

ប្រេងកាត សំដៅដល់ប្រេងនៅ ឧស្ម័នធម្មជាតិ និងអ៊ីដ្រូកាបូរផ្សេងទៀតទោះជាស្ថិតក្នុងសភាពរឹង រាវ ឧស្ម័ន ក្នុងស្ថានភាពធម្មជាតិ និងរាល់សារធាតុផ្សេងទៀតដែលជាសមាសធាតុផ្សំនឹងអ៊ីដ្រូកាបូរនោះ។

អ្នកប្រេងកាត សំដៅដល់ទីតាំងដែលមាននិយាមការដាក់លាក់ត្រូវបានកំណត់ដោយក្រសួងរ៉ែនិង ថាមពលសម្រាប់ផ្តល់សិទ្ធិស្វែងរករក អភិវឌ្ឍ និងផលិតកម្មប្រេងកាត។

ផលិតកម្ម សំដៅដល់ការផលិតប្រេងកាត រួមទាំងការខ្វែងនិងថែទាំអណ្តូងផលិតកម្ម ការបាញ់បញ្ចូល ការ បង្កើនប្រសិទ្ធភាពទាញយក ប្រព្រឹត្តិកម្ម ការស្តុកទុកប្រេងកាតសម្រាប់ការដឹកជញ្ជូន ព្រមទាំងសកម្មភាព ទាំងឡាយណាដែលពាក់ព័ន្ធនឹងផលិតកម្មប្រេងកាត នៅក្នុងការដ្ឋានប្រេងកាត។

ផលិតផលប្រេងកាត សំដៅដល់ផលិតផលទាំងឡាយដែលកើតចេញពីប្រេងកាតដោយឆ្លងកាត់ ប្រព្រឹត្តិកម្មនានា។

ពាណិជ្ជកម្ម សំដៅដល់ការផ្គត់ផ្គង់ ការចែកចាយ ការលក់ ការនាំចេញ និងការនាំចូលប្រេងកាត ផលិតផល ប្រេងកាត រួមទាំងការបញ្ចូលឧស្ម័នឥន្ធនៈក្នុងធុងឬកំប៉ុង។

លក្ខន្តិកៈពាណិជ្ជកម្ម សំដៅដល់ការរកឃើញធនធានប្រេងកាតដែលអាចឱ្យធ្វើការអភិវឌ្ឍនិងផលិតកម្មបាន។

វិស័យប្រេងកាត សំដៅដល់សកម្មភាពផ្នែកអាប័ស្រ្តីមនិងផ្នែកដោនស្រ្តីម និងសកម្មភាពសំខាន់ៗដែល



[Handwritten signature]

សក្តានុពលពាណិជ្ជកម្ម សំដៅដល់ការរកឃើញធនធានប្រេងកាតដែលពុំអាចធ្វើការអភិវឌ្ឍនិង ផលិតកម្មបានភ្លាមៗ ប៉ុន្តែអាចនឹងមានលក្ខណៈពាណិជ្ជកម្មនៅពេលមានលក្ខខណ្ឌសមស្រប។

សន្និដ្ឋាន សំដៅដល់ការស្តុកទុកប្រេងកាត ផលិតផលប្រេងកាត និងគីមីប្រេងកាត នៅទីតាំងលើដី ក្នុងដីនិងកប់ ក្នុងដី បណ្តែតទឹក និងក្នុងល្អាង ដោយមានបឋមភស្តុតាងសម្រាប់ការទទួល ការស្តុក និងការបញ្ចេញ។

សូយសារប្រេងកាត សំដៅដល់បរិមាណប្រេងកាតដែលរដ្ឋហូតយកពីបរិមាណផលិតកម្មប្រេងកាតដែល អ្នកចុះកិច្ចព្រមព្រៀងប្រេងកាតបានផលិត។

សោហ៊ុយប្រេងកាត សំដៅដល់ការចំណាយសម្រាប់ប្រតិបត្តិការប្រេងកាតនៅក្នុងតំបន់ចុះកិច្ចព្រម ព្រៀងណាមួយរបស់អ្នកចុះកិច្ចព្រមព្រៀងប្រេងកាត ស្របតាមកិច្ចព្រមព្រៀងប្រេងកាត។

អភិវឌ្ឍ សំដៅដល់ការគូសប្លង់ ការសាងសង់ ការតម្លើងបឋមភស្តុតាងសម្រាប់ផលិតកម្ម ការខ្វែងអណ្តូង ផលិតកម្ម និងព្រមទាំងសកម្មភាពទាំងឡាយណាដែលពាក់ព័ន្ធនឹងការអភិវឌ្ឍរបស់អ្នកចុះកិច្ចព្រមព្រៀង ប្រេងកាត ស្របតាមលក្ខខណ្ឌដែលមានចែងនៅក្នុងលិខិតអនុញ្ញាតផលិតកម្ម។

អ្នកចុះកិច្ចព្រមព្រៀងប្រេងកាត សំដៅដល់នីតិបុគ្គលដែលបានចុះហត្ថលេខាលើកិច្ចព្រមព្រៀងប្រេង កាតជាមួយរាជរដ្ឋាភិបាលកម្ពុជា។

ឧស្ម័នធម្មជាតិ សំដៅដល់អ៊ីដ្រូកាបូរក្នុងសភាពជាឧស្ម័នដែលផលិតចេញពីអណ្តូង ដូចជាឧស្ម័នសើម ឧស្ម័នស្ងួត និងឧស្ម័នដែលសល់ពីការដកអ៊ីដ្រូកាបូររាវ។

២១

